



UTTAR PRADESH POLICE

"सुरक्षा आपकी, संकल्प हमारा"



प्रेस नोट, आगरा परिक्षेत्र, आगरा दिनांक 27.09.2021

आगरा परिक्षेत्र के जनपद आगरा, मथुरा, फिरोजाबाद एवं मैनपुरी में आमजन हेतु सुगम एवं निर्बाध यातायात व्यवस्था सुनिश्चित कराने, सडकों को अतिक्रमण एवं जाम से मुक्त कराने के उद्देश्य से पुलिस महानिरीक्षक आगरा परिक्षेत्र, आगरा श्री नवीन अरोरा द्वारा एक विशेष अभियान दिनांक 27/09/2021 से प्रारम्भ किया जा रहा है।

उपरोक्त अभियान के प्रारम्भ में आज दिनांक 27/09/2021 को जनपद आगरा के यातायात पुलिस लाइन्स का भ्रमण किया गया। इस दौरान यातायात व्यवस्था से संबंधित उपलब्ध संसाधनों, उपकरणों के क्रियाशीलता व उपयोगिता का परीक्षण किया गया, उपलब्ध संसाधनों एवं उपकरणों के बेहतर प्रयोग एवं यथोचित परिणाम के संबंध में जनपद आगरा के संबंधित अधिकारीगण को निर्देशित किया गया।

तदोपरान्त पुलिस लाइन स्थित सभागार में वरिष्ठ पुलिस अधीक्षक जनपद आगरा, पुलिस अधीक्षक नगर, पुलिस अधीक्षक ग्रामीण पश्चिमी/यातायात, सहायक पुलिस अधीक्षक/क्षेत्राधिकारी हरीपर्वत तथा फतेहाबाद, क्षेत्राधिकारी यातायात के साथ जनपद आगरा के यातायात पुलिस से संबंधित निरीक्षक व उपनिरीक्षकगण की गोष्ठी की गयी। उक्त गोष्ठी में जनपद में उपलब्ध यातायात पुलिस द्वारा बेहतर प्रबन्धन हेतु संबंधित अधिकारीगण से सुझाव प्राप्त किये गये। तदनुसार आगामी त्यौहारों के दौरान सरल व सुगम यातायात व्यवस्था सुनिश्चित कराने हेतु निर्देशित किया गया।

उपरोक्त क्रम में पुलिस महानिरीक्षक आगरा परिक्षेत्र द्वारा प्रस्तावित कार्यक्रम की तिथिवार संक्षिप्त रुपरेखा निम्नवत् है।

क्र.सं.	दिनांक, दिवस	कार्ययोजना
1	27.09.2021, सोमवार	जनपद आगरा के वरिष्ठ पुलिस अधीक्षक, पुलिस अधीक्षक/क्षेत्राधिकारी यातायात, निरीक्षक यातायात, लाइन/स्टोर लिपिक के साथ उपलब्ध संसाधनों व विगत जूम मीटिंग में दिये गये निर्देशों के अनुपालन की समीक्षा।
2	28.09.2021, मंगलवार	स्मार्ट सिटी कन्ट्रोल रूम का भ्रमण, निरीक्षण एवं यातायात प्रबन्धन के सम्बन्ध में प्रस्तुत प्रेजेन्टेशन की समीक्षा।
3	29.09.2021, बुधवार	यातायात व्यवस्था में सुधार हेतु उद्योग बन्धु व वाणिज्य बन्धु, पदाधिकारियों, सदस्यों के साथ गोष्ठी एवं वार्ता।
4	01.10.2021, शुक्रवार	यातायात पुलिस कर्मियों, जनपदीय सोशल मीडिया सेल एवं समाजसेवियों व प्रबुद्ध वर्ग एवं आमजन के साथ गोष्ठी/वार्ता।

5	02.10.2021, शनिवार	सुगम यातायात की दृष्टि से संवेदनशील आगरा महानगर के प्रमुख चौराहों/स्थानों का भ्रमण।
6	05.10.2021, मंगलवार	नगर आयुक्त- नगर निगम, उपाध्यक्ष- आगरा विकास प्राधिकरण, मुख्य परियोजना प्रबन्धक- सेतु निगम, परियोजना प्रबन्धक- आगरा मेट्रो परियोजना, परियोजना प्रबन्धक- लोक निर्माण विभाग, मुख्य अभियन्ता- उ0प्र0 जल निगम(यमुना एक्शन प्लान, वर्ल्ड बैंक यूनिट, सीएनडीएस), सम्भागीय परिवहन अधिकारी(प्रवर्तन), प्रबन्धक-उ0प्र0 रोडवेज आगरा, परियोजना प्रबन्धक- पैकफेड, परियोजना निदेशक-एन0एच0ए0आई0, महाप्रबन्धक- जल संस्थान, परियोजना प्रबन्धक- भारत इलेक्ट्रॉनिक लिमिटेड व महानगर में निर्माण कार्यों में रत अन्य संस्थाओं के अधिकारियों के साथ सुगम यातायात प्रबन्धन हेतु गोष्ठी एवं वार्ता।
7	06.10.2021, बुधवार	मीडिया सम्बोधन/पत्रकार वार्ता।

परिक्षेत्र के समस्त वरिष्ठ/पुलिस अधीक्षकों को निर्देशित किया गया कि अपने-अपने जनपदों में उपरोक्त परिप्रेक्ष्य में आम-जनमानस से सुझाव हेतु वाट्सएप नम्बर, ट्वीटर, फेसबुक एकाउन्ट जारी करें।

दिनांक 29.09.2021 व दिनांक 01.10.2021 को यातायात पुलिस कर्मियों, जनपदीय सोशल मीडिया सेल एवं समाजसेवियों व प्रबुद्ध वर्ग एवं आमजन के साथ गोष्ठी/वार्ता कर उनसे सुझाव प्राप्त कर उनका क्रियान्वयन कराया जायेगा।

उपरोक्त कार्ययोजना जनपद आगरा में क्रियान्वत कर तदनुसार रेंज के अन्य जनपदों में उसको प्रभावी रूप से संचालन कराया जायेगा।

सोशल मीडिया सेल
परिक्षेत्रीय कार्यालय आगरा।